



முதலமைச்சர் மு.க.ஸ்டாலின் அவர்களை நேற்று (24.10.2024) தலைமைச் செயலகத்தில், அரசு ஊழியர்கள் மற்றும் ஆசிரியர்களுக்கு 3 சதவிகித அகவிலைப்படி உயர்த்தி அறிவித்தமைக்காக தமிழ்நாடு தலைமைச் செயலகச் சங்கம், தமிழ்நாடு ஆசிரியர் முன்னேற்ற சங்கம், தமிழ்நாடு அரசுப் பணியாளர் சங்கம் உள்ளிட்ட பல்வேறு அரசு அலுவலர்கள் மற்றும் ஆசிரியர்கள் சங்கங்கள் சந்தித்து நன்றி தெரிவித்தனர். உடன் தலைமைச் செயலாளர் நா.முருகானந்தம், நிதித் துறை முதன்மைச் செயலாளர் த. உதயச்சந்திரன் உள்ளனர்.



துணை முதலமைச்சர் உதயநிதி ஸ்டாலின் அவர்கள் நேற்று (24.10.2024) தலைமைச் செயலகத்தில், தமிழ்நாட்டில் உள்ள 40 அழகிய மலையேற்ற வழித்தடங்களை உள்ளடக்கிய 'தமிழ்நாடு மலையேற்ற திட்டத்தினை' (TREK TAMIL NADU) தொடங்கி வைத்து, இத்திட்டத்தின் இலச்சினை (Logo) வெளியிட்டார். இந்நிகழ்ச்சியில் வனத்துறை அமைச்சர் முனைவர் க.பொன்முடி, சுற்றுச்சூழல், காலநிலை மாற்றம் மற்றும் வனத்துறை அரசு முதன்மைச் செயலாளர் முனைவர் ப.செந்தில்குமார், முதன்மை தலைமை வனப்பாதுகாவலர் (வனத்துறைத் தலைவர்) ஸ்ரீனிவாஸ் ஆர் ரெட்டி, துணை வனப்பாதுகாவலர் மற்றும் சிறப்பு பணி, தமிழ்நாடு வன அனுபவக் கழக அலுவலர் விஸ்மிஜா விஸ்வநாதன் மற்றும் அரசு உயர் அலுவலர்கள் கலந்து கொண்டனர்.



துணை முதலமைச்சர் உதயநிதி ஸ்டாலின் அவர்கள் நேற்று (24.10.2024) தலைமைச் செயலகத்தில், தமிழ்நாடு மலையேற்றத் திட்டத்தினை (TREK TAMIL NADU) தொடங்கி வைத்து, வழிகாட்டிகளுக்கு சீருடைகள், மலையேற்றக் காலணிகள், முதுகுப்பை, தொப்பி, அடிப்படை முதலுதவிப் பெட்டி, தண்ணீர் குடுவை, வெந்நீர் குடுவை, மலையேற்றக் கோல், தகவல் தொடர்பு சாதனங்கள் விசில் மற்றும் திசைக்காட்டி உள்ளிட்ட மலையேற்ற உபகரணங்கள் அடங்கிய தொகுப்பினை வழங்கினார். இந்நிகழ்ச்சியில் வனத் துறை அமைச்சர் முனைவர் க.பொன்முடி, சுற்றுச்சூழல், காலநிலை மாற்றம் மற்றும் வனத் துறை அரசு முதன்மைச் செயலாளர் முனைவர் ப.செந்தில்குமார், முதன்மை தலைமை வனப்பாதுகாவலர் (வனத்துறைத் தலைவர்) ஸ்ரீனிவாஸ் ஆர் ரெட்டி, துணை வனப்பாதுகாவலர் மற்றும் சிறப்பு பணி, தமிழ்நாடு வன அனுபவக் கழக அலுவலர் விஸ்மிஜா விஸ்வநாதன் மற்றும் அரசு உயர் அலுவலர்கள் கலந்து கொண்டனர்.

ஊரக வாழ்வாதார இயக்கம் - நகர்ப்புர வாழ்வாதார இயக்கம் - 'வாழ்ந்து காட்டுவோம்' உள்ளிட்ட

தமிழ்நாடு மகளிர் மேம்பாட்டு நிறுவனத் திட்டங்கள்!

சென்னை, அக்.25-

துணை முதலமைச்சர் உதயநிதி ஸ்டாலின் அவர்கள் தலைமையில் தமிழ்நாடு மகளிர் மேம்பாட்டு நிறுவனத்தின் கீழ் செயல்பட்டு வரும் திட்டங்களின் செயல்பாடுகள் குறித்த ஆய்வு கூடம் நடைபெற்றது. துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (23.10.2024) முகாம் அலுவலகத்தில் தமிழ்நாடு மகளிர் மேம்பாட்டு நிறுவனத்தின் கீழ் செயல்பட்டு வரும் தமிழ்நாடு மாநில ஊரக வாழ்வாதார இயக்கம், தமிழ்நாடு நகர்ப்புர வாழ்வாதார இயக்கம், வாழ்ந்து காட்டுவோம் திட்டம் மற்றும் தின தயார் உடாத்தியாய கிராமப்புற திறன் பயிற்சித் திட்டம் ஆகிய திட்டங்களின் செயல்பாடுகள் குறித்து ஆய்வு மேற்கொண்டார்.

முத்தமிழறிஞர் கலைஞர் அவர்கள் கிராமப்புற பெண்கள் பொருளாதார முன்னேற்றம் அடைவதற்காக மகளிர் சுய உதவிக்குழு என்ற அமைப்பை 1989 ஆம் ஆண்டுதரம்புரிமாவட்டத்தில் துவக்கினார். முதலமைச்சர் அவர்கள், உள்ளடக்கித் துறை அமைச்சராக இருந்தபோது பல்வா யிரக்கணக்கான மகளிர் சுய உதவிக்குழுக்களுக்கு அனைத்து மாவட்டங் களுக்கும் சென்று நேரடியாக நலத்திட்ட உதவிகளை வழங்கினார்.

மகளிர் சுய உதவிக்குழுவின் குழு வாசு செயல்பட்டு வங்கிக் கடன் பெற்று பொருட்கள் உற்பத்தி செப்து வந்த நிலை யில், தற்போது மிகவும் முன்னேறி தொழில் முனைவோராக பல்வேறு தொழில்களில் ஈடுபட்டு வருகின்றனர்.

தமிழ்நாடு முழுவதும் சுமார் 4.73 லட்சம் மகளிர் சுய உதவிக்குழுக்கள் 53.94 லட்சம் உறுப்பினர்களுடன் செயல்பட்டு வருகின்றன. தமிழ்நாடு முதலமைச்சர் அவர்களின் தலைமையிலான அரசு பொறுப்பேற்ற 7.5.2021 முதல் இதனால் வரை தமிழ்நாடு முழுவதும் மகளிர் சுய உதவிக்குழுக்களுக்கு 95,109 கோடி

துணை முதல்வர் உதயநிதி ஸ்டாலின் ஆய்வு!

ரூபாய் வங்கிக் கடன் இணைப்பு வழங்கி சாதனை படைக்கப்பட்டுள்ளது. மக்களைத் தேடி மருத்துவம் திட்டத்தின் கீழ் தொற்று நோய்களை பரிசோதிப்பதற்காக தேசிய சுகாதார இயக்கத்தின் கீழ் சுகாதார துறையுடன் ஒருங்கிணைந்து 388 தட்பாரங்களிலும் 10,969 சுய உதவிக்குழு மகளிர்க்கு உரிய பயிற்சிகள் வழங்கப்பட்டு பணியாற்றி வருகின்றார்கள். ஐக்கிய நாடுகள் அமைப்பின் 2024 ஆம் ஆண்டிற்கான United Nation Interagency Task Force Award விருது, மக்களைத் தேடி மருத்துவம் திட்டத்திற்கு அறிவிக்கப்பட்டுள்ளது. இத்திட்டத்தின் கீழ் பணியாற்றிய சுய உதவிக்குழு மகளிர் பணிக்கு கீடைத் தட்டி அங்கீகாரமாகும்.

மாணவர்களின் கல்விக்கு உணவு ஒரு தடையாக இருக்க கூடாது என்ற உயர்ந்த நோக்கத்தில் முதலமைச்சர் அவர்களால் தொடங்கப்பட்ட முதலமைச்சரின் காலை உணவுத் திட்டத்தின் கீழ் தமிழ்நாட்டில் உள்ள 32,364 பள்ளிகளில் 15,16,128 மாணவ-மாணவியர் பயன் பெறும் வகையில் 50,985 சுய உதவிக்குழு மகளிர் காலை உணவு தயாரிக்கும் பணியில் ஈடுபட்டு வருகின்றனர்.

மகளிர் சுய உதவிக்குழு தயாரிப்பு உதவி!

மகளிர் சுய உதவிக்குழுவின் தயாரிப்புகள் அதிக அளவில் விற்பனை செய்யப்பட்டு வருகின்றன. 42 கண்காட்சிகள் மூலம் 1,099 சுய உதவிக்குழுக்கள் ரூ.3.75 கோடி மதிப்பிலான உற்பத்திப் பொருட்களை விற்பனை செய்துள்ளனர். இயற்கை அங்காடி மூலம் 29 கண்காட்சிகளில் 1,171 சுய உதவிக்குழுக்கள் பங்குண்டு ரூ.59.17 இலட்சம் மதிப்பிலான உற்பத்திப் பொருட்களை விற்பனை செய்

துள்ளனர். பொதுமக்கள் அதிகம் கூடுபகுதிகளில் செயல்பட்டு வரும் மதி அங்காடிகள் மூலம் ரூ.2.42 கோடி மதிப்பிலான உற்பத்திப் பொருட்கள் விற்பனை செய்யப்பட்டுள்ளன. 100 மின் வாசனங்களில் செயல்பட்டு வரும் மதி நடமாடும் விற்பனை நிலையங்கள் மூலம் ரூ.82.65 இலட்சம் மதிப்பிலான உற்பத்திப் பொருட்கள் விற்பனை செய்யப்பட்டுள்ளன. மகளிர் சுய உதவிக்குழுவின் உற்பத்திப் பொருட்களை அதிக அளவில் சந்தை படுத்துவதற்காக www.mathisandhai.com என்ற மதி சந்தை விற்பனை இணையதளம் தொடங்கப்பட்டு 18.11.2023 அன்று முதல் செயல்பட்டு வருகின்றது. மேலும் முன்னணி மின்னணு வர்த்தக சேவை நிறுவனங்களான Amazon, Flipkart, Meesho, Boom, GeM, Indiamart, Trade India மற்றும் Boost 360 ஆகியவற்றில் சுமார் 1,039 மகளிர் சுய உதவிக்குழுக்களின் உற்பத்திப் பொருட்கள் பதிவேற்றம் செய்யப்பட்டுள்ளன.

36 ஊரக சுய வேலைவாய்ப்பு பயிற்சி நிறுவனங்கள் மூலம் 92,016 ஊரக இளைஞர்களுக்கு சுய வேலைவாய்ப்பு பயிற்சி வழங்கப்பட்டதுடன், 50,841 இளைஞர்களுக்கு கலந்துவி வழங்கப்பட்டு, சுய வேலைவாய்ப்பு ஏற்படுத்தித் தரப்பட்டுள்ளது. 490 இளைஞர் திறன் திருவிழாக்கள் மூலம் 40,214 இளைஞர்கள் தேர்ந்தெடுக்கப்பட்டு, பல்வேறு அரசு திறன் திட்டங்களில் சேர்ந்து பயிற்சி பெற்றவருக்கு 76.60 கோடி ரூபாய் செலவில் வேலைவாய்ப்புடன் கூடிய திறன்வாய்ப்பு

பயிற்சி வழங்கப்பட்டு, 32,431 இளைஞர்கள் பணியமர்த்தப்பட்டுள்ளனர்.

7.5.2021 முதல் 3,235 உற்பத்தியாளர் குழுக்களுக்கு தொடக்க நிதியாக ரூ.24.26 கோடி நிதியும், 760 தொழிற் குழுக்களுக்கு தொடக்க நிதியாக ரூ.5.70 கோடி நிதியுதவியும் வழங்கப்பட்டுள்ளது.

புதிய தொழில் உருவாக்க மையம்! மேற்கண்ட திட்டங்களின் முன்னேற்றங்களை துணை முதலமைச்சர் அவர்கள் விரிவாக ஆய்வு மேற்கொண்டார். மேலும் தமிழ்நாடு மகளிர் மேம்பாட்டு

நிறுவனத்தின் கீழ் செயல்படுத்தப்பட்டு வரும் திட்டங்கள் மற்றும் வாழ்ந்து காட்டுவோம் திட்டம், தமிழ்நாடு ஊரக தொழில் கார்ப்பு மையம் (TN-RISE) திட்டங்கள் உள்ளிட்ட அனைத்து திட்டங்களையும் ஆய்வு செய்தார்.

தீபாவளி பண்டிகையையொட்டி மகளிர் சுய உதவிக்குழுவின் தயாரித்து வரும் சுவையான இனிப்பு மற்றும் கார வகைகள் மதி தீபாவளி பரிசு பெட்டகம் என்ற பெயரில் விற்பனை செய்யப்பட்டு வருகின்றது. மதி

தீபாவளி பரிசு பெட்டகத்தை அதிக அளவில் மக்கள் வாங்கி பயன்பெற நடவடிக்கைகளை மேற்கொள்ள அலுவலர்களை கேட்டுக் கொண்டார்.

தமிழ்நாட்டில் பெண்களின் முன்னேற்றத்திற்காக பல்வேறு திட்டங்கள் செயல்படுத்தப்பட்டு வருகின்றன. இத்திட்டங்களினால் ஏற்பட்ட விளைவுகளால் பணிக்கு செல்லும் மகளிர் அதிகம் உள்ள மாநிலங்களில் முதலாவதாக தமிழ்நாடு திகழ்கின்றது. பெண்கள் மேலும் உயர்ந்த நிலையை அடைய தமிழ்நாடு மகளிர் மேம்பாட்டு நிறுவனத்தின் அனைத்து அலுவலர்களும் உரிய பணிகளை மேற்கொள்ள வேண்டும் என்று துணை முதலமைச்சர் அவர்கள் கேட்டுக் கொண்டார்.

இந்த ஆய்வுக் கூட்டத்தில், ஊரக வளர்ச்சி மற்றும் ஊராட்சித் துறை கூடுதல் தலைமைச் செயலாளர் கணதீப்சிங் பேடி, தமிழ்நாடு மகளிர் மேம்பாட்டு நிறுவனத்தின் செயல் இயக்குநர் திருமதி.ஸ்ரேயா பி சிங் மற்றும் கூடுதல் இயக்குநர்கள், இணை இயக்குநர்கள், அரசு உயர் அலுவலர்கள் கலந்து கொண்டனர்.



இராணிப்பேட்டைமாவட்டம் ஆற்காடு ஊராட்சி ஒன்றியம், தாமரை ஊராட்சியில் ரூ.29.94 இலட்சம் மதிப்பீட்டில் கட்டப்பட்டுள்ள கிராம ஊராட்சி செயலக கட்டடத்தை கைத்தறி மற்றும் துணி நூல் துறை அமைச்சர் இராணிப்பேட்டை ஆர்.காந்தி திறந்து வைத்தார். உடன் மாவட்ட ஆட்சித் தலைவர் முனைவர். ஜெ.யு. சந்திரகலா, திட்ட இயக்குநர் மாவட்ட ஊரக வளர்ச்சி முகமை பா. ஜெயசுதா, மாவட்ட ஊராட்சி குழுத்தலைவர் ஜெயந்தி திருமார்த்தி, ஒன்றியக் குழுத் தலைவர் புலனேஸ்வரி சத்தியநாதன், துணைத் தலைவர் ஸ்ரீமதி நந்தகுமார், ஊராட்சி மன்றத் தலைவர்புஷ்பா மற்றும் ஒன்றிய செயலாளர் ஏ.வி.நந்தகுமார் கழக நிர்வாகிகள் கலந்து கொண்டனர்.